

કુઆલાલંપુરમાં 22મા આસિયાન-ભારત શિખર સંમેલનમાં પ્રધાનમંત્રીની ભાગીદારી

26 ઓક્ટોબર, 2025

26 ઓક્ટોબર 2025 ના રોજ 22nd આસિયાન-ભારત શિખર સંમેલનનું આયોજન કરવામાં આવ્યું હતું. પ્રધાનમંત્રી શ્રી નરેન્દ્ર મોદીએ આ શિખર સંમેલનમાં વર્ચ્યુઅલ રીતે ભાગ લીધો. પ્રધાનમંત્રી અને આસિયાનના નેતાઓએ સંયુક્તપણે આસિયાન-ભારત સંબંધોમાં પ્રગતિની સમીક્ષા કરી અને વ્યાપક વ્યૂહાત્મક ભાગીદારીને મજબૂત કરવા માટેની પહેલ પર ચર્ચા કરી. આ ભારત-આસિયાન શિખર સંમેલનમાં પ્રધાનમંત્રીની 12મી ભાગીદારી હતી.

2. તેમના સંબોધનમાં, પ્રધાનમંત્રીએ આસિયાનના 11મા સભ્ય બનવા બદલ તિમોર લેસ્ટને અભિનંદન આપ્યા, આસિયાનના સંપૂર્ણ સભ્ય તરીકે તેના પ્રથમ આસિયાન-ભારત શિખર સંમેલનમાં પ્રતિનિધિમંડળનું સ્વાગત કર્યું અને તેમના માનવ વિકાસ માટે ભારતનું સતત સમર્થનની વાત જણાવી.

3. આસિયાન એકતા, આસિયાન કેન્દ્રીયતા અને હિંદ-પ્રશાંત ક્ષેત્રમાં આસિયાન દ્રષ્ટિકોણ માટે ભારતના સમર્થનને પુનરાવર્તિત કરતાં, પ્રધાનમંત્રીએ આસિયાન કમ્યૂનિટી વિઝન 2045 અપનાવવા બદલ આસિયાનની પ્રશંસા કરી.

4. પ્રધાનમંત્રીએ ભારપૂર્વક જણાવ્યું હતું કે, આસિયાન-ભારત FTA (AITIGA) ની વહેલી સમીક્ષા અમારા લોકોના લાભ માટે અને પ્રાદેશિક સહકારને વધુ મજબૂત કરવા માટે અમારા સંબંધોની સંપૂર્ણ આર્થિક ક્ષમતાને ઉજાગર કરી શકે છે.

5. પ્રધાનમંત્રીએ જણાવ્યું હતું કે આતંકવાદ વૈશ્વિક શાંતિ અને સુરક્ષા માટે એક ગંભીર પડકાર છે અને આતંકવાદ સામે લડવામાં એકતાના મહત્વ પર ભાર મૂક્યો છે.

6. મલેશિયાન ચેરની થીમ "સમાવેશકતા અને ટકાઉક્ષમતા" ના સમર્થનમાં, પ્રધાનમંત્રીએ જાહેરાત કરી:

• આસિયાન-ભારત વ્યાપક વ્યૂહાત્મક ભાગીદારી (2026-2030) ને અમલમાં મૂકવા માટે આસિયાન-ભારત કાર્ય યોજનાના અમલીકરણ માટે વિસ્તૃત સમર્થન

• આસિયાન-ભારત પ્રવાસન વર્ષની ઉજવણી કરતી વખતે, પ્રવાસન સહયોગને મજબૂત બનાવવા માટે ટકાઉ પ્રવાસન પર આસિયાન-ભારત નેતાઓના સંયુક્ત નિવેદનને અપનાવવું

• વાદળી અર્થવ્યવસ્થામાં ભાગીદારી બનાવવા માટે વર્ષ 2026 નું "આસિયાન-ભારત સમુદ્રી સહયોગ વર્ષ" તરીકે નામાંકન

• દ્વિતીય આસિયાન-ભારત રક્ષા મંત્રીઓની બેઠક અને એક સુરક્ષિત સમુદ્રી વાતાવરણ માટે દ્વિતીય આસિયાન-ભારત સમુદ્રી અભ્યાસ આયોજિત કરવાનો પ્રસ્તાવ

• ભારત પડોશમાં સંકટના સમયમાં પ્રથમ પ્રતિભાવક તરીકે તેની ભૂમિકા યાલુ રાખશે, અને આપત્તિની તૈયારી અને HDR માં સહકારને વધુ મજબૂત બનાવશે

• આસિયાન પાવર ગ્રિડ પહેલને સમર્થન આપવા માટે નવીનીકરણીય ઉર્જામાં 400 વ્યાવસાયિકોને તાલીમ

• ત્વરિત પ્રભાવ યોજનાઓ (QIPs) નો તિમોર લેસ્તે સુધી વિસ્તાર

• પ્રાદેશિક કુશળતા વિકસાવવા માટે નાલંદા યુનિવર્સિટીમાં દક્ષિણપૂર્વ એશિયાઈ અધ્યયન કેન્દ્રની પ્રસ્તાવિત સ્થાપના

• શિક્ષણ, ઉર્જા, વિજ્ઞાન અને ટેકનોલોજી, ફિન્ટેક અને સાંસ્કૃતિક સંરક્ષણમાં યાલુ સહકારને ટેકો આપવો અને ઇન્ફ્રાસ્ટ્રક્ચર, સેમીકન્ડક્ટર, ઉભરતી ટેકનોલોજી, દુર્લભ પૃથ્વી તત્વ અને મહત્વપૂર્ણ ખનિજોમાં સહકાર વધારવાની જરૂરિયાત પર ભાર મૂક્યો

• લોથલ, ગુજરાતમાં પૂર્વ એશિયા શિખર સંમેલન સમુદ્રી વિરાસત મહોત્સવ અને દરિયાઈ સુરક્ષા સહકાર પર એક સંમેલનનું આયોજન

7. માનનીય પ્રધાનમંત્રીએ 22મા આસિયાન-ભારત શિખર સંમેલનનું વર્ચ્યુઅલ આયોજન કરવા માટે યજમાનીમાં લવચીકતા અને બેઠક માટે શ્રેષ્ઠ વ્યવસ્થા કરવા બદલ પ્રધાનમંત્રી દાતો'સેરી અનવર ઇબ્રાહિમનો આભાર માન્યો હતો. પ્રધાનમંત્રીએ ફિલિપાઇન્સની અસરકારક દેશ-સમન્વય માટે

રાષ્ટ્રપતિ માર્કોસ જૂનિયરનો પણ આભાર માન્યો. આસિયાનના નેતાઓએ આસિયાન માટે ભારતના લાંબા સમયથી સમર્થનની અને તેની એક્ટ ઇસ્ટ નીતિ દ્વારા પ્રદેશ સાથે જોડાણને વધુ ગાઢ બનાવવાની તેની સતત પ્રતિબદ્ધતાની પ્રશંસા કરી હતી.

કુઆલાલંપુર

26 ઓક્ટોબર, 2025